

Title: Need to impress upon Government of Bihar to improve health care facilities in Maharajganj parliamentary constituency, Bihar.

श्री जनार्दन सिंह सींगीवाल (महाराजगंज) : महोदय, मैं आपके माध्यम से अपने संसदीय क्षेत्र के अन्तर्गत स्वास्थ्य सम्बन्धी बुनियादी समस्याओं की ओर सरकार का ध्यान आकर्षित करना चाहूँगा। विदित हो कि मेरा संसदीय क्षेत्र महाराजगंज, बिहार राज्य के दो जिलों सारण (छपरा) एवं सीवान में पड़ता है। यह क्षेत्र हर दृष्टिकोण से अत्यंत पिछड़ा हुआ है, इसलिए स्वास्थ्य सम्बन्धी बुनियादी समस्याएं यहाँ अत्यन्त ही अधिक हैं। जिस कारण यहाँ के लोगों को स्वास्थ्य सम्बन्धी बुनियादी समस्याओं के निराकरण में दर-दर की ठोकरें खानी पड़ती हैं। इस क्षेत्र के प्राथमिक स्वास्थ्य केन्द्रों की दशा दयनीय है। योग्य डाक्टरों का तो अभाव है ही एवं जो डाक्टर उपलब्ध हैं, उनकी भी उपस्थिति लगभग ना के बराबर रहती है। दवाईयाँ जो मिलनी चाहिए वो नहीं मिलती हैं। जाँच कराने के लिए प्राइवेट जाँच लेबोरेट्रीज में जाना पड़ता है। इस प्रकार हर दृष्टिकोण से यहाँ के बच्चे, बुजुर्ग, महिला तथा अन्य लोगों को अपनी बीमारी के इलाज हेतु अधिक परेशानियाँ झेलनी पड़ती हैं।

अतः मेरा आपके माध्यम से सरकार से अनुरोध है कि मेरे संसदीय निर्वाचन क्षेत्र की स्वास्थ्य सम्बन्धी बुनियादी समस्याओं को सुधारने हेतु बिहार सरकार को आवश्यक दिशा-निर्देश देने का कष्ट करूँ।

HON. CHAIRPERSON: Shri Kamakhya Prasad Tasa – not present.

Shri Sushil Kumar Singh – not present.

Shri Om Birla – not present.

Shri Kirti Azad